

# శ్రీవిష్ణు సహస్ర నామ స్తోత్రమ్

గురు పూర్ణిమ (2009) ప్రసాదము

ప్రకాశకులు

అవధూత దత్త పీఠమ్

శ్రీగణపతి సచ్చిదానంద ఆశ్రమము, దత్తనగరమ్, మైసూరు 570025

ప్రాప్తిస్థానము

కార్యసేధి హనుమాన్ టెంపల్

12030, ఇన్డిపెండెన్స్ పార్క్ వే డ్రైవ్, ప్రీస్కోక్, టెక్సాస్, యు ఎస్ ఏ

Email: [info@dallashanuman.org](mailto:info@dallashanuman.org) Web Site - [www.dallashanuman.org](http://www.dallashanuman.org)

**శ్రీస్వామీజీవారి ఆశీస్సులు**

నరులకు పరమమైన గతే నారాయణుడు. విశ్వమంతా వ్యాపించి ఉన్న తత్త్వమే విష్ణువు. ఆ తత్త్వాన్ని కీర్తించేవే అష్టాదశ పురాణాలు. వాటి సారమే మహాభారతం. దాని సారాల్ జ్ఞానము - భక్తి. జ్ఞానంయొక్క రూపం భగవద్గీత. భక్తికి ఆకారం విష్ణు సహస్రనామ స్తోత్రము.

భక్తి, జ్ఞానాలలో ఏది గొప్పదని ఈనాడు చాలామంది అడుగుతూ ఉంటారు. అలనాడు ధర్మరాజు కూడ అడిగాడు. ఆ ప్రశ్నకు సమాధానంగా అవతరించిన మహామంత్రమే విష్ణుసహస్ర నామ స్తోత్రము. ఇందులో ప్రతి నామమూ మహామంత్రమే. ఆ మంత్రాలలో భక్తి జ్ఞానాన్నీ, జ్ఞానం - భక్తినీ పెనవేసుకుని ఉన్నాయి. అందువల్లే దీనిలో అడుగడుగునా భక్తి జ్ఞానాల సమన్వయం సాక్షాత్కరిస్తూ ఉంటుంది. అందుకే సకాములైన సంసారులకు, నిష్కాములైన సన్న్యాసులకు ఇద్దరికీ సమానంగా సమాదరణీయమని సంప్రదాయం శాసిస్తోంది.

కనుకనే గ్రహ పీడలు తొలగాలన్నా, పిశాచ గ్రహవేశాలు చల్లారలన్నా, సిరిసంపదలు పెరగాలన్నా, ఆయురారోగ్యాలు వర్ధిల్లాలన్నా, ఇష్టదేవతానుగ్రహం లభించాలన్నా ఈ విష్ణు సహస్రనామ స్తోత్రమే ముఖ్య సాధనమని అనుభవజ్ఞులైన పెద్దలు నిర్ణయించారు. అంతేకాదు, తత్త్వజ్ఞానాన్ని కలిగించే సాధనాలలో ఇది ఉత్తమం కనుక చాతుర్మాస్య దీక్షలో ఉన్న యతీశ్వరులు ఈ స్తోత్రాన్ని నిత్యమూ పారాయణ చేయాలనే సంప్రదాయాన్ని కూడ ఏర్పరిచారు.

అలాంటి ఈ అద్భుతస్తోత్రాన్ని మా మాతృదేవత, గురుమూర్తి శ్రీజయలక్ష్మీ మాత నిత్యం అనుసంధానం చేసుకుంటూ ఉండేవారు. ఆమె ఏ విధంగా పారాయణ చేసేవారో, అదే విధంగా బాల్యంలో మా చేత గానం చేయిస్తూ ఉండేవారు. సరిగా ఈ ధ్వని ముద్రణగా, అదే మీకందరికీ అందుతోంది. దీన్ని మీరు సాదరంగా స్వీకరించండి. స్వామీజీ గొంతుతో గొంతు కలిపి పాడండి. గుండె లోతులలో ఆ స్వామి కల్యాణ గుణ లీలా తత్త్వాలను భావించండి. సకల శుభాలకూ పాత్రులు కండి.

**బలం విష్ణోః ప్రవర్ధతామ్ - జయ గురు దత్త**

విష్ణు సహస్ర నామ స్తోత్రమ్

పూర్వపీఠికా

శుక్లాంబరధరం విష్ణుం శశివర్ణం చతుర్భుజమ్ |

ప్రసన్నవదనం ధ్యాయేత్ సర్వవిఘ్నాపశాంతయే ||

వ్యాసం వసిష్ఠ నష్టారం శక్తేః పాత్ర మకల్మషమ్ |

పరాశరాఽత్యజం వందే శుకతాతం తపోనిధిమ్ ||

1

వ్యాసాయ విష్ణురూపాయ వ్యాసరూపాయ విష్ణవే |

నమో వై బ్రహ్మనిధయే వాసిష్ఠాయ నమో నమః ||

2

అవికారాయ శుద్ధాయ నిత్యాయ పరమాఽత్యనే |

సదైకరూప రూపాయ విష్ణవే సర్వజిష్ణవే ||

3

యస్య స్మరణమాత్రేణ జన్మసంసార బంధనాత్ |

విముచ్యతే నమస్తస్మై విష్ణవే ప్రభవిష్ణవే ||

4

ఓం నమో విష్ణవే ప్రభవిష్ణవే |

సచ్చిదానంద రూపాయ కృష్ణాయాక్లిష్ట కారిణే |

నమో వేదాంత వేద్యాయ గురవే బుద్ధిసాక్షిణే ||

5

కృష్ణద్వైపాయనం వ్యాసం సర్వలోకహితే రతమ్ |

వేదాంతభాస్కరం వందే శమాఽది నిలయం మునిమ్ ||

6

సహస్రమూర్తేః పురుషోత్తమస్య సహస్ర నేత్రాఽనన పాదబాహోః |

సహస్రనామ్నాం స్తవనం ప్రశస్తం నిరుచ్యతే జన్మ జరాది శాన్త్యై |

7

శ్రీ వైశంపాయన ఉవాచ

శ్రుత్వా ధర్మా నశేషేణ పావనాని చ సర్వశః |

యుధిష్ఠిర శ్శాంతనవం పున రేవాభ్యభాషత ||

8

యుధిష్ఠిర ఉవాచ

కిమేకం దైవతం లోకే కిం వాఽప్యేకం పరాయణమ్ |

స్తువంతః కం కమర్చంతః ప్రాప్నుయు ర్మానవా శ్శుభమ్ ||

9

కో ధర్మ స్సర్వధర్మాణాం భవతః పరమో మతః |

కిం జపన్ముచ్యతే జన్తు ర్జన్మ సంసార బన్ధనాత్ ||

10

శ్రీ భీష్మ ఉవాచ

జగత్ప్రభుం దేవదేవ మనన్తం పురుషోత్తమమ్ |

స్తువన్నామ సహస్రేణ పురుష స్సతతోత్థితః ||

11

తమేవ చార్చయన్నిత్యం భక్త్యా పురుష మవ్యయమ్ |

ధ్యాయన్ స్తువన్ నమస్యంశ్చ యజమాన స్తమేవ చ ||

12

అనాది నిధనం విష్ణుం సర్వలోక మహేశ్వరమ్ |

లోకాధ్యక్షం స్తువన్నిత్యం సర్వదుఃఖాతిగో భవేత్ ||

13

బ్రహ్మణ్యం సర్వధర్మజ్ఞం లోకానాం కీర్తివర్ధనమ్ |

లోకనాథం మహద్భూతం సర్వభూత భవోద్భవమ్ ||

14

ఏష మే సర్వధర్మాణాం ధర్మోఽధికతమో మతః |

యద్భక్త్యా పుణ్డరీకాక్షం స్తవై రర్చేన్నర స్సదా ||

15

- పరమం యో మహత్తేజః పరమం యో మహత్తపః |  
 పరమం యో మహద్ బ్రహ్మ పరమం యః పరాయణమ్ || 16
- పవిత్రాణాం పవిత్రం యో మజ్గళానాం చ మజ్గళమ్ |  
 దైవతం దేవతానాశ్చ భూతానాం యోఽవ్యయః పితా || 17
- యత స్సర్వాణి భూతాని భవన్త్యాది యుగాఽగమే |  
 యస్మింశ్చ ప్రలయం యాన్తి పున రేవ యుగక్షయే || 18
- తస్య లోకప్రధానస్య జగన్నాథస్య భూపతే |  
 విష్ణో ర్నామ సహస్రం మే శృణు సాప భయాపహమ్ || 19
- యాని నామాని గౌణాని విఖ్యాతాని మహాఽత్మనః |  
 ఋషిభిః పరిగీతాని తాని వక్ష్యామి భూతయే || 20
- ఋషి ర్నామ్నాం సహస్రస్య వేదవ్యాసో మహామునిః |  
 ఛన్దోఽనుష్టుప్ తథా దేవో భగవాన్ దేవకీసుతః || 21
- అమృతాంశూద్భవో బీజం శక్తి ర్దేవకి నన్దనః |  
 త్రిసామా హృదయం తస్య శాన్త్యర్థే వినియుజ్యతే || 22
- విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ |  
 అనేకరూప దైత్యాన్తం నమామి పురుషోత్తమమ్ || 23

అస్య శ్రీవిష్ణో ర్దివ్య సహస్ర నామ స్తోత్ర మహామస్త్రస్య, శ్రీ వేదవ్యాసో భగవాన్మఘిః, అనుష్టుప్ ఛన్దః, శ్రీమహావిష్ణుః పరమాత్మా శ్రీమన్నారాయణో దేవతా, అమృతాంశూద్భవో భానురితి బీజమ్, దేవకీనన్దన స్సృష్టితి శక్తిః, ఉద్భవః - క్షోభణో

దేవ ఇతి పరమో మన్తః, శఙ్ఖ భృన్నన్దకీ చక్రీతి కీలకమ్, శార్ఙ్గదన్వా గదాధర  
ఇత్యస్త్రమ్, రథాఙ్గపాణి రక్షోభ్య ఇతి నేత్రమ్, త్రిసామా సామగ స్సామేతి కవచమ్,  
ఆనన్దం పరబ్రహ్మీతి యోనిః, ఋతు స్సుదర్శనః కాల ఇతి దిగ్బన్ధః, విశ్వరూప  
ఇతి ధ్యానమ్, శ్రీమహావిష్ణు ప్రీత్యర్థే పారాయణే వినియోగః।

### ధ్యానమ్

క్షీరోదన్వత్ప్రదేశే శుచి మణి విలస త్సైకతే మౌక్తికానాం

మాలాకృష్టాఽసనస్థ స్స్పటిక మణి నిభై ర్మౌక్తికై ర్మణ్డీతాఙ్గః।

శుభ్రై రభ్రై రదభ్రై రుపరి విరచితై ర్ముక్త పీయూష వర్షైః

ఆనన్దీ నః పునీయా దరి నళిన గదా శఙ్ఖ పాణి ర్ముకున్దః॥

1

భూః పాదౌ యస్య నాభి ర్వియ దసు రనిల శ్చస్త్ర సూర్యౌ చ నేత్రే

కర్ణా వాశా శ్శిరో ద్యౌ ర్ముఖ మపి దహనో యస్య వాస్తేయ మభిః।

అన్తస్థం యస్య విశ్వం సుర నర ఖగ గో భోగి గన్ధర్వ దైత్యైః

చిత్రం రంరమ్భతే తం త్రిభువన వపుషం విష్ణు మీశం నమామి॥

2

శాన్తాకారం భుజగశయనం పద్మనాభం సురేశం

విశ్వాఽకారం గగనసదృశం మేఘవర్ణం శుభాఙ్గమ్।

లక్ష్మీకాన్తం కమలనయనం యోగి హృద్ధ్యానగమ్యం

వన్దే విష్ణుం భవభయహరం సర్వ లోకైక నాథమ్॥

3

మేఘశ్యామం పీతం కౌశేయవాసం శ్రీవత్సాఙ్గం కౌస్తుభోద్భాసితాఙ్గమ్।

పుణ్యోపేతం పుణ్డరీకాఽయతాక్షం విష్ణుం వన్దే సర్వలోకైకనాథమ్॥

4

- సశబ్దచక్రం సకిరీటకుణ్డలం సపీతవస్త్రం సరసీరుహేక్షణమ్ |  
 సహార వక్షస్థల శోభి కౌస్తుభం నమామి విష్ణుం శిరసా చతుర్భుజమ్ 5  
 ఛాయాయాం పారిజాతస్య హేమ సింహాసనోపరి |  
 ఆసీన మమ్బుద శ్యామ మాయతాక్ష మలజ్ఘ్రతమ్ || 6  
 చన్ద్రాయననం చతుర్బాహుం శ్రీవత్సాఙ్గీత వక్షసమ్ |  
 రుక్మిణీ సత్యభామాభ్యాం సహితం కృష్ణ మాశ్రయే || 7

సహస్ర నామ స్తోత్రమ్

- హరిః ఓం  
 విశ్వం విష్ణు ర్వషట్కారో భూత భవ్య భవత్ప్రభుః |  
 భూతకృ ద్భూతభృ ద్భావో భూతాఽత్మా భూతభావనః || 1  
 పూతాఽత్మా పరమాఽత్మా చ ముక్తానాం పరమా గతిః |  
 అవ్యయః పురుష స్సాక్షీ క్షేత్రజ్ఞోఽక్షర ఏవ చ || 2  
 యోగో యోగవిదాం నేతా ప్రధాన పురుషేశ్వరః |  
 నారసింహ వపు శ్రీమాన్ కేశవః పురుషోత్తమః 3  
 సర్వ శ్శర్వ శ్శివ స్సాణు ర్భూతాఽది ర్నిధి రవ్యయః |  
 సంభవో భావనో భర్తా ప్రభవః ప్రభు రీశ్వరః || 4  
 స్వయంభూ శ్శమ్ము రాదిత్యః పుష్కరాక్షో మహాస్వనః |  
 అనాది నిధనో ధాతా విధాతా ధాతు రుత్తమః || 5

- అప్రమేయో హృషీకేశః పద్మనాభోఽమరప్రభుః |  
 విశ్వకర్మా మను స్పృష్టా స్థవిష్ణ స్థవిరో ద్రువః || 6
- అగ్రాహ్య శ్శాశ్వతః కృష్ణో లోహితాక్షః ప్రతర్దనః |  
 ప్రభూత స్త్రికకుట్టామ పవిత్రం మఙ్గలం పరమ్ || 7
- ఈశానః ప్రాణదఃః ప్రాణో జ్యేష్ఠ శ్రేష్ఠః ప్రజాపతిః |  
 హిరణ్యగర్భో భూగర్భో మాధవో మధుసూదనః || 8
- ఈశ్వరో విక్రమీ ధన్వీ మేధావీ విక్రమః క్రమః |  
 అనుత్తమో దురాధర్షః కృతజ్ఞః కృతి రాత్మవాన్ || 9
- సురేశ శ్శరణం శర్మ విశ్వరేతాః ప్రజాభవః |  
 అహ సునవత్సరో వ్యాలః ప్రత్యయ స్సర్వదర్శనః || 10
- అజ స్సర్వేశ్వర స్సిద్ధ సిద్ధి స్సర్వాఽది రచ్యుతః |  
 వృషాకపి రమేయాత్మా సర్వయోగ వినిస్సృతః || 11
- వసు ర్వసుమనా సుత్య సుమాఽత్మా సమ్మిత స్సమః |  
 అమోఘః పుణ్డరీకాక్షో వృషకర్మా వృషాకృతిః || 12
- రుద్రో బహుశిరా బభ్రు ర్విశ్వయోని శ్శుచిశ్రవాః |  
 అమృత శ్శాశ్వత స్సాణు ర్వరారోహో మహాతపాః || 13
- సర్వగ స్సర్వవి ద్భాను ర్విష్వక్సేనో జనార్దనః |  
 వేదో వేదవి దవ్యజ్ఞో వేదాజ్ఞో వేదవిత్ కవిః || 14



- లోకాద్యక్ష స్సురాద్యక్షో ధర్మాద్యక్షః కృతాకృతః |  
 చతురాత్మా చతుర్వాహ శ్చతుర్దంష్ట్ర శ్చతుర్భుజః || 15
- బ్రాజిష్ణు ర్భోజనం భోక్తా సహిష్ణు ర్జగదాదిజః |  
 అనఘో విజయో జేతా విశ్వయోనిః పునర్వసుః || 16
- ఉపేన్ద్రో వామనః ప్రాంశు రమోఘ శ్శుచి రూర్జితః |  
 అతీన్ద్ర స్సంగ్రహ స్సగ్ధో ధృతాఽఽత్మా నియమో యమః || 17
- వేద్యో వైద్య స్సదాయోగీ వీరహా మాధవో మధుః |  
 అతీన్ద్రీయో మహామాయో మహోత్సాహో మహాబలః || 18
- మహాబుద్ధి ర్మహావీర్యో మహాశక్తి ర్మహాద్యుతిః |  
 అనిర్దేశ్యవపు శ్రీమా నమేయాత్మా మహాద్రిధృక్ || 19
- మహేష్వాసో మహీభర్తా శ్రీనివాస స్సతాం గతిః |  
 అనిరుద్ధ స్సురానన్దో గోవిన్దో గోవిదాం పతిః || 20
- మరీచి ర్దమనో హంస స్సుపర్ణో భుజగోత్తమః |  
 హిరణ్యనాభ స్సుతపాః పద్మనాభః ప్రజాపతిః || 21
- అమృత్యు స్సర్వదృక్ సింహ స్సన్ధాతా సన్ధిమాన్ స్థిరః |  
 అజో దుర్మర్షణ శ్శాస్త్రా విశ్రుతాత్మా సురారిహా || 22
- గురు ధ్గురుతమో ధామ సత్య స్సత్య పరాక్రమః |  
 నిమిషోఽనిమిష స్సృగ్వీ వాచస్పతి రుదారధీః || 23

- అగ్రణీ ర్గామణీ శ్రీమాన్ న్యాయో నేతా సమీరణః |  
 సహస్రమూర్ధా విశ్వాఽత్మా సహస్రాక్ష స్సహస్రపాత్ || 24
- ఆవర్తనో నివృత్తాఽత్మా సంవృత స్సంప్రమర్దనః |  
 అహ స్సంవర్తకో వహ్ని రనిలో ధరణీధరః || 25
- సుప్రసాదః ప్రసన్నాఽత్మా విశ్వద్భు గ్విశ్వభు గ్విభుః |  
 సత్కర్తా సత్కృత స్సాధు ర్జహ్ను ర్నారాయణో నరః || 26
- అసంఖ్యేయోఽప్రమేయాత్మా విశిష్ట శ్శిష్టకృ చ్చుచిః |  
 సిద్ధార్థ సిద్ధసంకల్ప సిద్ధిద సిద్ధిసాధనః || 27
- వృషాహీ వృషభో విష్ణు ర్భృషపర్వా వృషోదరః |  
 వర్ధనో వర్ధమానశ్చ వివిక్త శ్శ్రుతిసాగరః || 28
- సుభుజో దుర్ధరో వాగ్మీ మహేంద్రో వసుదో వసుః |  
 నైకరూపో బృహద్రూప శ్శిపివిష్టః ప్రకాశనః || 29
- ఓజ సైజో ద్యుతి ధరః ప్రకాశాఽత్మా ప్రతాపనః |  
 ఋద్ధ స్సృష్టాక్షరో మన్త శ్చన్దాంశు ర్భాస్కర ద్యుతిః || 30
- అమృతాంశూద్భవో భాను శ్శశబిన్దు స్సరేశ్వరః |  
 ఔషధం జగత స్సేతు స్సత్య ధర్మ పరాక్రమః || 31
- భూత భవ్య భవన్నాథః పవనః పావనోఽనలః |  
 కామహా కామకృత్కాన్తః కామః కామప్రదః ప్రభుః || 32

- యుగాదికృ ద్యుగాఽవరో నైకమాయో మహాఽశనః |  
అదృశ్యో ఽవ్యక్తరూపశ్చ సహస్రజి దనన్తజిత్ || 33
- ఇష్టో విశిష్ట శ్శిష్టేష్ట శ్శిఖణ్డీ నహుషో వృషః |  
క్రోధహా క్రోధకృత్కర్తా విశ్వబాహు ర్మహీధరః || 34
- అమృతః ప్రథితః ప్రాణః ప్రాణదో వాసవానుజః |  
అపానిధి రధిష్ఠాన మప్రమత్తః ప్రతిష్ఠితః || 35
- స్కన్ద స్కన్దదరో ధుర్యో వరదో వాయువాహనః |  
వాసుదేవో బృహద్భాను రాదిదేవః పురన్దరః || 36
- అశోక స్తారణ స్తార శ్శూర శ్శౌరి ర్జనేశ్వరః |  
అనుకూల శ్శతాఽవర్తః పద్మీ పద్మనిభేక్షణః || 37
- పద్మనాభోఽరవిన్దాక్షః పద్మగర్భ శ్శరీరభృత్ |  
మహర్షిర్ ఋద్ధో వృద్ధాఽత్మా మహాఽక్షో గరుడధ్వజః || 38
- అతుల శ్శరభో భీమ స్సమయజ్ఞో హవి ర్ఘరిః |  
సర్వ లక్షణ లక్షణ్యో లక్ష్మీవాన్ సమితిజ్ఞయః || 39
- విక్షరో రోహితో మార్గో హేతు ర్దామోదర స్సహః |  
మహీధరో మహాభాగో వేగవా నమితాశనః || 40
- ఉద్భవః - క్షేభణో దేవ శ్శ్రీగర్భః పరమేశ్వరః |  
కరణం కారణం కర్తా వికర్తా గహనో గుహః || 41

- వ్యవసాయో వ్యవస్థాన స్సంస్థాన స్సానదో ద్రువః |  
 పరర్థిః పరమ స్పష్ట స్తుష్టః పుష్ట శ్శుభేక్షణః || 42
- రామో విరామో విరతో మార్గో నేయో నయోనయః |  
 వీర శ్శక్తిమతాం శ్రేష్ఠో ధర్మో ధర్మవి దుత్తమః || 43
- వైకుణ్ఠః పురుషః ప్రాణః ప్రాణదః ప్రణవః పృథుః |  
 హిరణ్యగర్భ శ్శత్రుఘ్నో వ్యాప్తో వాయు రధోక్షజః || 44
- ఋతు స్సుదర్శనః కాలః పరమేష్ఠీ పరిగ్రహః |  
 ఉగ్ర స్సంవత్సరో దక్షో విశ్రామో విశ్వదక్షిణః || 45
- విస్తార స్సావర స్సాణుః ప్రమాణం బీజ మవ్యయమ్ |  
 అర్ధోనర్ధో మహాకోశో మహాభోగో మహాధనః || 46
- అనిర్విణ్ణ స్సవిష్ఠో భూ ర్ధర్మయూపో మహామఖః |  
 నక్షత్రనేమి ర్నక్షత్రే క్షమః - క్షామ స్సమీహనః || 47
- యజ్ఞ ఇజ్యో మహేజ్యశ్చ క్రతు స్సత్రం సతాం గతిః |  
 సర్వదర్శీ విముక్తాఽత్మా సర్వజ్ఞో జ్ఞాన ముత్తమమ్ || 48
- సువ్రత స్సుముఖ స్సూక్ష్మ స్సుమోష స్సుఖద స్సుహృత్ |  
 మనోహరో జితక్రోధో వీరబాహు ర్విదారణః || 49
- స్వాపన స్స్వవశో వ్యాపీ నైకాఽత్మా నైకకర్మకృత్ |  
 వత్సరో వత్సలో వత్సీ రత్నగర్భో ధనేశ్వరః || 50

- ధర్మగు బ్ధర్మకృ ధర్మీ సదస త్తర మక్షరమ్ |  
అవిజ్ఞాతా సహస్రాంశు ర్విధాతా కృతలక్షణః || 51
- గభస్తినేమి సృత్వస్థ స్సింహో భూత మహేశ్వరః |  
ఆదిదేవో మహాదేవో దేవేశో దేవభృ ధురుః || 52
- ఉత్తరో గోపతి ర్గోష్ఠా జ్ఞానగమ్యః పురాతనః |  
శరీర భూతభృ ద్భృక్తా కప్త్వీ భూరి దక్షిణః || 53
- సోమపోఽమృతప సోమః పురుజి త్పురు సత్తమః |  
వినయో జయ సృత్యసన్ధో దాశార్థ స్సాత్వతాం పతిః || 54
- జీవో వినయితా సాక్షీ ముకున్ధోఽమితవిక్రమః |  
అమ్బోనిధి రనన్తాఽత్మా మహోదధిశయో ఽన్తకః || 55
- అజో మహోఽర్థ స్వాభావ్యో జితాఽమిత్రః ప్రమోదనః |  
ఆనన్దో నన్దనో నన్ద సృత్యధర్మా త్రివిక్రమః || 56
- మహర్షిః కపిలాచార్యః కృతజ్ఞో మేదినీపతిః |  
త్రిపద స్త్రిదశాద్యక్షో మహాశృఙ్గః కృతాన్తకృత్ || 57
- మహావరాహో గోవిన్ద స్సుషేణః కనకాభదీ |  
గుహ్యో గభీరో గహనో గుప్త శ్చక్ర గదా ధరః || 58
- వేదా స్వాఙ్గో జితః కృష్ణో దృఢ స్సంకర్షణోఽచ్యుతః |  
వరుణో వారుణో వృక్షః పుష్కరాక్షో మహామనాః || 59

- భగవాన్ భగహానన్దీ వనమాలీ హలాయుధః |  
 ఆదిత్యో జ్యోతిరాదిత్య స్సహిష్ణు ర్గతిసత్తమః || 60
- సుధన్వా ఖణ్డపరశు ర్దారుణో ద్రవిణ ప్రదః |  
 దివస్స్పృక్ సర్వద్భగ్ వ్యాసో వాచస్పతి రయోనిజః || 61
- త్రిసామా సామగ స్సామ నిర్వాణం భేషజం భిషక్ |  
 సన్న్యాసకృ చ్చమ శ్శాన్తో నిష్ఠా శాన్తిః పరాయణమ్ || 62
- శుభాంశ్శ శ్శాన్తిద స్సృష్టా కుముదః కువలేశయః |  
 గోహితో గోపతి ర్గోష్ఠా వృషభాక్షో వృషప్రియః || 63
- అనివర్తీ నివృత్తాఽఽత్మా సంక్షేప్తా క్షేమకృ చ్చివః |  
 శ్రీవత్సవక్షా శ్రీవాస శ్రీపతి శ్రీమతాం వరః || 64
- శ్రీద శ్రీశ శ్రీనివాస శ్రీనిధి శ్రీవిభావనః |  
 శ్రీధర శ్రీకర శ్రేయ శ్రీమాన్ లోకత్రయాఽశ్రయః || 65
- స్వక్ష స్వస్థ శ్శతాఽనన్దో నన్ది ర్జ్యోతి ర్గణేశ్వరః |  
 విజితాఽఽత్మా విధేయాత్మా సత్కీర్తి శ్చిన్నసంశయః || 66
- ఉదీర్ణ స్సర్వతశ్చక్షు రనీశ శ్శాశ్వత స్థిరః |  
 భూశయో భూషణో భూతి ర్విశోక శ్శోకనాశనః || 67
- అర్చిష్మా నర్చితః కుమ్భో విశుద్ధాఽఽత్మా విశోధనః |  
 అనిరుద్ధోఽప్రతిరథః ప్రద్యుమ్నోఽమితవిక్రమః || 68

- కాలనేమినిహా వీర శౌరి శూరజనేశ్వరః |  
 త్రిలోకాఽత్మా త్రిలోకేశః కేశవః కేశిహ హరిః || 69
- కామదేవః కామపాలః కామీ కాన్తః కృతాగమః |  
 అనిర్దేశ్యవపు ర్విష్ణు ర్వీరోఽనన్తో ధనజ్ఞయః || 70
- బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః |  
 బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః || 71
- మహాక్రమో మహాకర్మా మహాతేజా మహోరగః |  
 మహాక్రతు ర్మహాయజ్ఞా మహాయజ్ఞో మహాహవిః || 72
- స్తవ్య స్తువప్రియ స్తోత్రం స్తుతి స్తోతా రణప్రియః |  
 పూర్ణః పూరయితా పుణ్యః పుణ్యకీర్తి రనామయః || 73
- మనోజవ స్తీర్థకరో వసురేతా వసుప్రదః |  
 వసుప్రదో వాసుదేవో వసు ర్వసుమనా హవిః || 74
- సద్గతి స్సత్కృతి స్సత్తా సద్భూతి స్సత్పరాయణః |  
 శూరసేనో యదుశ్రేష్ఠ స్సన్నివాస స్సుయామునః || 75
- భూతాఽవాసో వాసుదేవ స్సర్వాసునిలయో ఽనలః |  
 దర్పహా దర్పదో దృష్టో దుర్ధరో ఽథాపరాజితః || 76
- విశ్వమూర్తి ర్మహామూర్తి ర్దీప్తమూర్తి రమూర్తిమాన్ |  
 అనేకమూర్తి రవ్యక్త శృతమూర్తి శ్శతాఽననః || 77

- ఏకో నైక స్వవః కః కిం యత్ తత్పద మనుత్తమమ్ |  
 లోకబంధు ర్లోకనాథో మాధవో భక్తవత్సలః || 78
- సువర్ణవర్ణో హేమాంశో వరాభి శ్చందనాభదీ |  
 వీరహా విషమ శ్శూన్యో ఘృతాశీ రచల శ్చలః || 79
- అమానీ మానదో మాన్యో లోకస్వామీ త్రిలోకధృత్ |  
 సుమేధా మేధజో ధన్య స్సత్యమేధా ధరాధరః || 80
- తేజో వృషో ద్యుతిధర స్సర్వశస్త్రభృతాం వరః |  
 ప్రగ్రహో నిగ్రహో వ్యగ్రో నైకశృణో గదాగ్రజః || 81
- చతుర్మూర్తి శ్చతుర్బాహు శ్చతుర్వ్యూహ శ్చతుర్గతిః |  
 చతురాత్మా చతుర్భావ శ్చతుర్వేదవి దేకపాత్ || 82
- సమావర్తో నివృత్తాఽత్మా దుర్ణయో దురతిక్రమః |  
 దుర్లభో దుర్ణమో దుర్గో దురావాసో దురారిహా || 83
- శుభాంశో లోకసారభి స్సుతస్తు స్తన్తువర్దనః |  
 ఇంద్రకర్మా మహాకర్మా కృతకర్మా కృతాఽగమః || 84
- ఉద్భవ స్సుందర స్సున్దో రత్ననాభ స్సులోచనః |  
 అర్కో వాజసన శ్శుక్లీ జయన్త స్సర్వవిజ్ఞయా || 85
- సువర్ణబిన్దు రక్షోభ్య స్సర్వ వాగీశ్వరేశ్వరః |  
 మహాహ్రదో మహాగర్తో మహాభూతో మహానిధిః || 86



- కుముదః కున్దః కున్దః పర్జన్యః పావనోఽనిలః |  
 అమృతాశో ఽమృతవపు స్సర్వజ్ఞ స్సర్వతోముఖః || 87
- సులభ స్సువ్రత స్సిద్ధ శ్శత్రుజి చ్చత్రుతాపనః |  
 న్యగ్రోదో దుమ్బరో ఽశ్వత్థ శ్చాణూరాఽన్తనిషూదనః || 88
- సహస్రార్చి స్సప్తజిహ్వా స్సపైదా స్సప్తవాహనః |  
 అమూర్తి రనఘోఽచిన్తో భయకృ ధ్యయనాశనః || 89
- అణు ర్భూహ త్కృశ స్ఫూలో గుణభృన్నిర్గుణో మహాన్ |  
 అధృత స్స్వధృత స్సాస్వస్థ్యః ప్రాగ్వంశో వంశవర్ధనః || 90
- భారభృత్ కథితో యోగీ యోగీశ స్సర్వకామదః |  
 ఆశ్రమ శ్రమణః క్షామ స్సుపర్ణో వాయువాహనః || 91
- ధనుర్ధరో ధనుర్వేదో దణ్ణో దమయితా దమః |  
 అపరాజిత స్సర్వసహో నియన్తా నియమో యమః || 92
- సత్త్వవాన్ సాత్త్విక స్సత్య స్సత్య ధర్మ పరాయణః |  
 అభిప్రాయః ప్రియార్థోఽర్థః ప్రియకృత్ ప్రీతివర్ధనః || 93
- విహాయస గతి ర్జ్యోతి స్సురుచి ర్ఘృతభు గ్విభుః |  
 రవి ర్విరోచన స్సూర్య స్సవితా రవిలోచనః || 94
- అనన్తో హుతభు గ్భోక్తా సుఖదో వైకజీఽగ్రజః |  
 అనిర్విణ్ణ స్సదామర్షీ లోకాధిష్ఠాన మద్భుతః || 95

- సనాత్ సనాతనతమః కపిలః కపి రవ్యయః |  
 స్వస్తిద స్వస్తికృత్ స్వస్తి స్వస్తిభుక్ స్వస్తిదక్షిణః || 96
- అరౌద్రః కుణ్డలీ చక్రీ విక్రమ్యార్జితశాసనః |  
 శబ్దాతిగ శృట్టసహ శ్శిశిర శ్శర్వరీకరః || 97
- అక్రూరః పేశలో దక్షో దక్షిణః - క్షమిణాం వరః |  
 విద్వత్తమో వీతభయః పుణ్య శ్రవణ కీర్తనః || 98
- ఉత్తారణో దుష్కృతిహ్ పుణ్యో దుస్స్వప్న నాశనః |  
 వీరహ్ రక్షణ స్సన్తో జీవనః పర్యవస్థితః || 99
- అనన్తరూపో ఽనన్తశ్రీ ర్జితమన్య ర్భయాపహః |  
 చతురశ్రో గభీరాఽఽత్మా విదిశో వ్యాదిశో దిశః || 100
- అనాది ర్భూ ర్భువో లక్ష్మీ సువీరో రుచిరాఙ్గదః |  
 జననో జనజన్మాఽది ర్భీమో భీమ పరాక్రమః || 101
- ఆధార నిలయో ధాతా పుష్పహాసః ప్రజాగరః |  
 ఊర్ధ్వగ స్సత్పథాఽఽచారః ప్రాణదః ప్రణవః పణః || 102
- ప్రమాణం ప్రాణనిలయః ప్రాణభృత్ ప్రాణజీవనః |  
 తత్త్వం తత్త్వవి దేకాత్మా జన్మ మృత్యు జరాఽతిగః || 103
- భూ ర్భువ స్స్వ స్తరు స్తార స్సవితా ప్రపితామహః |  
 యజ్ఞో యజ్ఞపతి ర్యజ్ఞా యజ్ఞాఙ్గో యజ్ఞవాహనః || 104

- యజ్ఞభృ ద్యజ్ఞకృద్ యజ్ఞీ యజ్ఞభు గృజ్ఞసాధనః |  
 యజ్ఞాంతకృ ద్యజ్ఞగుహ్య మన్న మన్నాద ఏవ చ || 105
- ఆత్మయోని స్వయజ్ఞాతో వైఖాన స్సామ గాయనః |  
 దేవకీ నందన స్సప్తా క్షితీశః పాపనాశనః || 106
- శఙ్ఖభృ న్నన్దకీ చక్రీ శార్ఙ్గధన్వా గదాధరః |  
 రథాఙ్గపాణి రక్షోభ్య స్సర్వప్రహరణాయుధః || 107
- శ్రీ సర్వప్రహరణాయుధ ఓం నమ ఇతి |
- వనమాలీ గదీ శార్ఙ్గీ శఙ్ఖీ చక్రీ చ నన్దకీ |  
 శ్రీమాన్ నారాయణో విష్ణు ర్వాసుదేవోఽభిరక్షతు || (3) 108
- శ్రీ వాసుదేవోఽభిరక్షతో న్నమ ఇతి |

**ఉత్తర పీఠికా**

- ఇతీదం కీర్తనీయస్య కేశవస్య మహాఽత్మనః |  
 నామ్నాం సహస్రం దివ్యానా మశేషేణ ప్రకీర్తితమ్ || 1
- య ఇదం శృణుయాన్నిత్యం యశ్చాపి పరికీర్తయేత్ |  
 నాశుభం ప్రాప్నుయాత్ కిఞ్చిత్సోఽముత్రేహ చ మానవః || 2
- వేదాంతగో బ్రాహ్మణ స్సాస్యత్ కత్రియో విజయీ భవేత్ |  
 వైశ్యో ధనసమృద్ధ స్సాస్య చూద్ర స్సుఖి మవాప్నుయాత్ || 3
- ధర్మార్థీ ప్రాప్నుయాద్ధర్మ మర్థార్థీ చార్థ మాప్నుయాత్ |  
 కామా నవాప్నుయాత్ కామీ ప్రజాఽర్థీ చాప్నుయాత్ ప్రజామ్ || 4

- భక్తిమాన్ య స్సదోఢ్ఠాయ శుచి స్తద్గత మానసః |  
 సహస్రం వాసుదేవస్య నామ్నా మేతత్ ప్రకీర్తయేత్ || 5
- యశః ప్రాప్నోతి విపులం యాతి ప్రాధాన్య మేవ చ |  
 అచలాం శ్రియ మాప్నోతి శ్రేయః ప్రాప్నో త్యనుత్తమమ్ || 6
- న భయం క్వచి దాప్నోతి వీర్యం తేజశ్చ విస్తతి |  
 భవ త్యరోగో ద్యుతిమాన్ బల రూప గుణాన్వితః || 7
- రోగాఽర్థో ముచ్యతే రోగాద్ బద్ధో ముచ్యేత బద్ధనాత్ |  
 భయా న్ముచ్యేత భీతస్తు ముచ్యే తాఽపన్న ఆపదః || 8
- దుర్గా ణ్యతి తరత్యాశు పురుషః పురుషోత్తమమ్ |  
 స్తువన్నామ సహస్రేణ నిత్యం భక్తి సమన్వితః || 9
- వాసుదేవాఽశ్రయో మర్త్యో వాసుదేవ పరాయణః |  
 సర్వ పాప విశుద్ధాఽత్మా యాతి బ్రహ్మ సనాతనమ్ || 10
- న వాసుదేవ భక్తానా మశుభం విద్యతే క్వచిత్ |  
 జన్మ మృత్యు జరా వ్యాధి భయం నైవోపజాయతే || 11
- ఇమం స్తవ మధీయాన శ్రాద్ధా భక్తి సమన్వితః |  
 యుజ్యేతాఽత్మసుఖ క్షాంతి శ్రీ ధృతి స్మృతి కీర్తిభిః || 12
- న క్రోధో న చ మాత్సర్యం న లోభో నాశుభా మతిః |  
 భవన్తి కృత పుణ్యానాం భక్తానాం పురుషోత్తమే || 13

- ద్యౌ స్స చంద్రార్క నక్షత్రం ఖం దిశో భూ ర్మహోదధిః |  
వాసుదేవస్య వీర్యేణ విద్యతాని మహాఽఽత్మనః || 14
- ససురాసుర గన్ధర్వం సయక్షోరగ రాక్షసమ్ |  
జగద్వశే వర్తతేదం కృష్ణస్య సచరాచరమ్ || 15
- ఇన్ద్రియాణి మనో బుద్ధి స్సత్త్వం తేజో బలం ధృతిః |  
వాసుదేవాఽఽత్మకా న్యాహుః - క్షేత్రం క్షేత్రజ్ఞ ఏవ చ || 16
- సర్వాఽగమానా మాచారః ప్రథమం పరికల్పతే |  
ఆచార ప్రభవో ధర్మో ధర్మస్య ప్రభు రచ్యుతః || 17
- ఋషయః పితరో దేవా మహాభూతాని ధాతవః |  
జగ్గమాజగ్గమం చేదం జగ న్నారాయణోద్భవమ్ || 18
- యోగో జ్ఞానం తథా సాఙ్ఖ్యం విద్యా శ్శిల్పాది కర్మ చ |  
వేదా శ్శాస్త్రాణి విజ్ఞాన మేత త్సర్వం జనార్దనాత్ || 19
- ఏకో విష్ణు ర్మహద్ భూతం పృథగ్ భూతా న్యనేకశః |  
త్రీన్లోకాన్ వ్యాప్య భూతాఽఽత్మా భుజ్కే విశ్వభు గవ్యయః || 20
- ఇమం స్తవం భగవతో విష్ణో ర్వాసేన కీర్తితమ్ |  
పఠేద్య ఇచ్ఛేత్ పురుష శ్రేయః ప్రాప్తుం సుఖాని చ || 21
- విశ్వేశ్వర మజం దేవం జగతః ప్రభు మవ్యయమ్ |  
భజన్తి యే పుష్కరాక్షం న తే యాన్తి పరాభవమ్ || 22

న తే యాన్తి పరాభవమోం నమ ఇతి |

అర్జున ఉవాచ

పద్మపత్ర విశాలాక్ష పద్మనాభ సురోత్తమ |

భక్తానా మనురక్తానాం త్రాతా భవ జనార్దన || 23

శ్రీభగవానువాచ

యో మాం నామ సహస్రేణ స్తోతు మిచ్ఛతి పాణ్డవ |

సోఽహ మేకేన శ్లోకేన స్తుత ఏవ న సంశయః || 24

స్తుత ఏవ న సంశయ ఓం నమ ఇతి |

వ్యాస ఉవాచ

వాసనా ద్వాసుదేవస్య వాసితన్తే జగత్త్రయమ్ |

సర్వ భూత నివాసోఽసి వాసుదేవ నమోఽస్తు తే || 25

శ్రీ వాసుదేవ నమోఽస్తుత ఓం నమ ఇతి |

పార్వత్యువాచ

కేనోపాయేన లఘునా విష్ణో ర్నామ సహస్రకమ్ |

పర్యతే పణ్డితై ర్నిత్యం శ్రోతు మిచ్ఛామ్యహం ప్రభో || 26

ఈశ్వర ఉవాచ

శ్రీరామ రామ రామేతి రమే రామే మనోరమే |

సహస్రనామత స్తుల్యం రామ నామ వరాననే || (3) 27

శ్రీరామ నామ వరానన ఓం నమ ఇతి |

బ్రహ్మోవాచ

నమోఽస్త్వనన్తాయ సహస్రమూర్తయే సహస్రపాదాక్షి శిరోరుబాహవే |  
సహస్రనామ్న పురుషాయ శాశ్వతే సహస్రకోటి యుగధారిణే నమః || 28

శ్రీ సహస్రకోటి యుగధారిణ ఓం నమ ఇతి |

సజ్జయ ఉవాచ

యత్ర యోగేశ్వరః కృష్ణో యత్ర పార్థో ధనుర్ధరః |  
తత్ర శ్రీ ర్విజయో భూతి ర్ద్రువా నీతి ర్మతి ర్మమ || 29

శ్రీభగవానువాచ

అనన్య శ్చింతయన్తో మాం యే జనాః పర్యుపాసతే |  
తేషాం నిత్యాభియుక్తానాం యోగ క్షేమం వహామ్యహమ్ || 30

పరిత్రాణాయ సాధూనాం వినాశాయ చ దుష్కుతామ్ |

ధర్మ సంస్థాపనార్థాయ సంభవామి యుగే యుగే || 31

ఆర్తా విషణ్ణా శ్చిధిలాశ్చ భీతా ఘోరేషు చ వ్యాధిషు వర్తమానాః |

సంకీర్త్య నారాయణ శబ్దమాత్రం విముక్త దుఃఖా స్సుఖినో భవన్తి || 32

ఇతి శ్రీ మహాభారతే శతసాహస్రికాయాం సంహితాయాం,

వైయాసీక్యా మనుశాసన పర్వాన్తర్గత - ఆనుశాసనిక పర్వణి,

మోక్షధర్మే భీష్మ యుధిష్ఠిర సంవాదే, శ్రీవిష్ణో ర్ద్వివ్య సహస్రనామ స్తోత్రం

నామైకోన పఞ్చశతాధిక శతతమోఽధ్యాయః |

యదక్షర పదభ్రష్టం మాత్రాహీనం తు యద్ భవేత్ |

తత్సర్వం క్షమ్యతాం దేవ నారాయణ నమోఽస్తుతే || శ్రీ కృష్ణార్పణమస్తు |

మహాలక్ష్మీ - అష్టోత్తర శత నామ స్తోత్రమ్

పూర్వ పీఠికా

దేవ్యువాచ

దేవ దేవ మహాదేవ త్రికాలజ్ఞ మహేశ్వర!

కరుణాకర దేవేశ భక్తానుగ్రహ కారక॥ 1

అష్టోత్తర శతం లక్ష్మ్యా శ్లోతు మిచ్ఛామి తత్ప్రతః।

ఈశ్వర ఉవాచ

దేవి సాధు మహాభాగే మహాభాగ్య ప్రదాయకమ్॥ 2

సర్వైశ్వర్యకరం పుణ్యం సర్వ పాప ప్రణాశనమ్।

సర్వదారిద్ర్య శమనం శ్రవణా ద్భుక్తి ముక్తిదమ్॥ 3

రాజవశ్యకరం దివ్యం గుహ్య ధుహ్యతరం పరమ్।

దుర్లభం సర్వదేవానాం చతుష్టప్తి కళాస్పదమ్॥ 4

పద్మాక్షదీనాం వరాంతానాం నిధీనాం నిత్యదాయకమ్।

సమస్త దేవ సంసేవ్య మణిమాక్షద్యష్ట సిద్ధిదమ్॥ 5

కిమత్ర బహునోక్తేన దేవీ ప్రత్యక్షదాయకమ్।

తవ ప్రీత్యాద్య వక్ష్యామి సమాహితమనా శ్శృణు॥ 6

అస్య శ్రీ లక్ష్మ్యష్టోత్తర శతనామ స్తోత్ర మహామస్తస్య, మహాలక్ష్మీర్దేవతా, క్షీం బీజం,

భువనేశ్వరీ శక్తిః, శ్రీ మహాలక్ష్మీ ప్రసాద సిద్ధ్యర్థే పారాయణే వినియోగః॥



ధ్యానమ్

వందే పద్మకరాం ప్రసన్నవదనాం సౌభాగ్యదాం భాగ్యదాం

హస్తాభ్యా మభయప్రదాం మణిగణై ర్నానా విధై ర్భూషితామ్ |

భక్తాభీష్ట ఫలప్రదాం హరిహర బ్రహ్మాదిభి స్సేవితాం

పార్శ్వే పఙ్కజ శఙ్ఖ పద్మ నిధిభి ర్యుక్తాం సదా శక్తిభిః ||

సరసిజనయనే సరోజహస్తే ధవళతరాంశుక గన్ధ మాల్య శోభే |

భగవతి హరివల్లభే మనోజ్ఞే త్రిభువన భూతికరి ప్రసీద మహ్యమ్ ||

**అష్టోత్తర శతనామ స్తోత్రమ్**

ప్రకృతిం వికృతిం విద్యాం సర్వభూతహితప్రదామ్ |

శ్రద్ధాం విభూతిం సురభిం నమామి పరమాఽత్మికామ్ || 1

వాచం పద్మాలయాం పద్మాం శుచిం స్వాహాం స్వధాం సుధామ్ |

ధన్యాం హిరణ్మయీం లక్ష్మీం నిత్యపుష్టాం విభావరీమ్ || 2

అదితిశ్చ దీతిం దీప్తాం వసుధాం వసుధారిణీమ్ |

నమామి కమలాం కాన్తాం కామాం క్షీరోదసంభవామ్ |

అనుగ్రహప్రదాం బుద్ధి మనఘాం హరివల్లభామ్ |

అశోకా మమృతాం దీప్తాం లోకశోక వినాశినీమ్ || 3

నమామి ధర్మనిలయాం కరుణాం లోకమాతరమ్ |

పద్మప్రియాం పద్మహస్తాం పద్మాక్షీం పద్మసుందరీమ్ || 4

- పద్మోద్భవాం పద్మముఖీం పద్మనాభప్రియాం రమామ్ |  
 పద్మమాలాధరాం దేవీం పద్మినీం పద్మగన్ధినీం || 5
- పుణ్యగన్ధాం సుప్రసన్నాం ప్రసాదాభిముఖీం ప్రభామ్ |  
 నమామి చన్ద్రవదనాం చన్ద్రాం చన్ద్రసహోదరీమ్ || 6
- చతుర్భుజాం చన్ద్రూపా-మిందిరా మిన్దు శీతలామ్ |  
 ఆఘోదజననీం పుష్టిం శివాం శివకరీం సతీమ్ || 7
- విమలాం విశ్వజననీం తుష్టిం దారిద్ర్యనాశినీమ్ |  
 ప్రీతిపుష్కరిణీం శాన్తాం శుక్లమాల్యాంబరాం శ్రీయమ్ || 8
- భాస్కరీం బిల్వనిలయాం వరారోహాం యశస్వినీమ్ |  
 వసున్దరా ముదారాఙ్గాం హరిణీం హేమమాలినీమ్ || 9
- ధనధాన్యకరీం సిద్ధిం సైణ సౌమ్యాం శుభప్రదామ్ |  
 నృపవేశ్మగతాఽనన్దాం వరలక్ష్మీం వసుప్రదామ్ || 10
- శుభాం హిరణ్య ప్రాకారాం సముద్రతనయాం జయామ్ |  
 నమామి మగ్గళాం దేవీం విష్ణువక్షస్థుల స్థితామ్ || 11
- విష్ణుపత్నీం ప్రసన్నాక్షీం నారాయణ సమాశ్రితామ్ |  
 దారిద్ర్యధ్వంసినీం దేవీం సర్వోపద్రవవారిణీమ్ || 12
- నవదుర్గాం మహాకాలీం బ్రహ్మవిష్ణుశివాఽత్తికామ్ |  
 త్రికాలజ్ఞాన సంపన్నాం నమామి భువనేశ్వరీమ్ || 13

**ఉత్తర పీఠికా**

లక్ష్మీం క్షీరసముద్రరాజతనయాం శ్రీరఙ్గధామేశ్వరీం

దాసీభూత సమస్త దేవవనితాం లోకైక దీపాఙ్కరామ్ |

శ్రీమన్మంద కటాక్ష లబ్ధ విభవ బ్రహ్మాస్త గఙ్గాధరాం

త్వాం త్రైలోక్య కుటుంబినీం సరసిజాం వందే ముకుందప్రియామ్ || 1

మాతర్నమామి కమలే కమలాఽయతాక్షి శ్రీవిష్ణుహృత్కమలవాసిని లోకమాతః |

క్షీరోదజే కమలకోమల గర్భగౌరి లక్ష్మీ ప్రసీద సతతం నమతాం శరణ్యే || 2

త్రికాలం యో జపేద్విద్వాన్ షణ్మాసం విజితేంద్రియః |

దారిద్ర్యధ్వంసనం కృత్వా సర్వమాప్నోతి యత్నతః || 3

దేవీనామ సహస్రేషు పుణ్యమష్టోత్తరం శతమ్ |

యేన శ్రియమవాఽప్నోతి కోటి జన్మ దరిద్రతః || 4

భృగువారే శతం ధీమాన్ పఠే ద్వత్సర మాత్రకమ్ |

అష్టైశ్వర్యమవాఽప్నోతి కుబేర ఇవ భూతలే || 5

దారిద్ర్యమోచనం నామ స్తోత్ర మంబా పరం శతమ్ |

యేన శ్రియమవాఽప్నోతి కోటి జన్మ దరిద్రతః || 6

భుక్త్వా తు విపులాన్ భోగా నస్తే సాయుజ్య మాప్పుయాత్ |

ప్రాతః కాలే పఠేన్నిత్యం సర్వ దుఃఖోపశాంతయే || 7

పఠంస్తు చింతయే ధైవీం సర్వాభరణభూషితామ్ ||

**ఇతి శ్రీ లక్ష్మ్యష్టోత్తర శతనామస్తోత్రం సంపూర్ణమ్**

3-20 మహాలక్ష్మ్యష్టకమ్

ఇంద్ర ఉవాచ

నమస్తే ఓస్తు మహామాయే శ్రీ పీఠే సురపూజితే ।

శఙ్ఖ చక్ర గదా హస్తే మహాలక్ష్మీ నమోఽస్తుతే ॥ 1

నమస్తే గరుడాఽఽరూఢే కోలాసుర భయఙ్కరి ।

సర్వపాపహరే దేవి మహాలక్ష్మీ నమోస్తుతే ॥ 2

సర్వజ్ఞే సర్వవరదే సర్వదుష్ట భయఙ్కరి ।

సర్వదుఃఖహరే దేవి మహాలక్ష్మీ నమోస్తుతే ॥ 3

సిద్ధి బుద్ధి ప్రదే దేవి భుక్తిముక్తి ప్రదాయినీ ।

మన్తమూర్తే సదా దేవి మహాలక్ష్మీ నమోస్తుతే ॥ 4

ఆద్యంతరహితే దేవి ఆద్యశక్తి మహేశ్వరి ।

యోగజే యోగ సంభూతే మహాలక్ష్మీ నమోస్తుతే ॥ 5

స్థూల సూక్ష్మ మహారౌద్రే మహాశక్తే మహోదరే ।

మహాపాపహరే దేవి మహాలక్ష్మీ నమోస్తుతే ॥ 6

పద్మాఽసన స్థితే దేవి పరబ్రహ్మ స్వరూపిణి ।

పరమేశి జగన్మాత - ర్మహాలక్ష్మీ నమోస్తుతే ॥ 7

శ్వేతామృరధరే దేవి నానాలఙ్కార భూషితే ।

జగత్ స్థితే జగన్మాత - ర్మహాలక్ష్మీ నమోస్తుతే ॥ 8

మహాలక్ష్మ్యష్టక స్తోత్రం యః పఠే ద్భక్తిమా న్నరః ।

సర్వసిద్ధి మవాప్నోతి సౌఖ్యం ప్రాప్నోతి సర్వదా ॥ 9

ఏకకాలే పఠేన్నిత్యం మహాపాప వినాశనమ్ ।

ద్వికాలం యః పఠేన్నిత్యం ధనధాన్య సమన్వితః ॥ 10

త్రికాలం యః పఠేన్నిత్యం మహాశత్రు వినాశనమ్ ।

మహాలక్ష్మీ ర్భవేన్నిత్యం ప్రసన్నా వరదా శుభా ॥ 11

ఇతి ఇంద్రకృతం శ్రీమహాలక్ష్మ్యష్టకమ్ సంపూర్ణమ్